


# TAMATE'I 'O E SIEMU 'I HE VAI INU HE TAIMI 'O E NGAahi ME'A FAKAFOKIFA

**NGAUE'AKI PE 'A E VAI KUO 'OSI TAMATE'I FAKALELEI AI E SIEMU KI HE INU', FEIME'ATOKONI', NGAOHI MO TEUTEU'I 'O E INU', FUFULU PELETI' PEA MO E FUFULU NIFO.**

☐ Ngaue'aki e hina vai pe vai kuo 'osi teuteu'i fakalelei mo tauhi ko e ma'u'anga vai ia 'ihe taimi 'oku hoko ai e ngaahi me'a fakafokifa.

☐ **Haka e vai**, 'o kapau 'oku 'ikai ha 'o hina vai. Ko hono haka 'o e vai 'oku fe'unga ia ke ne tamate'i 'a e ngaahi siemu fakatu'utamaki.


- Kapau 'oku kele 'ae vai, tuku ke tasilo pea toki sivi 'aki ha kongā tupenu ma'a, pepa taueli pe me'asivi kofi.
- Fakalili 'a e vai pea tuku he'ene lili 'i ha miniti 'e taha ki he tolu ke lili ai.
- Tuku 'a e vai ke mokomoko pe ai pea toki tauhi ki ha koniteina ma'a 'o tapuni'i ai.
- Ke toe fakalelei'i ange 'a e hone ifo 'a e vai ne haka, tanaki ki ai ha ki'i me'i masima ki he kuata pe lita vai kotoa pe pe ko ha'o hua'i e vai mei ha koniteina ma'a ki he koniteina 'e taha 'o toutou hua'i pehe pe ha fo'i taimi.



☐ **Tamate'i e siemu mei he vai ngaue'aki e ngaahi naunau fufulu fale**, 'okapau 'oku 'ikai ke ke haka ho'o vai. Ngaue'aki pe 'a e kemikale kololini 'a ia 'oku ke ngaue'aki ma'u pe 'a ia 'oku fe'unga ki hono tamate'i 'aki e siemu mo fa'u ke malu'i'aki e kakai hange koi a 'oku fakaha atu 'i he tohi fakahinohino 'o e kemikale.

'Oua na'a ke ngaue'aki 'a e kemikale kololini koi a 'oku 'i ai hono nanamu, pe malu'i 'aki e lanu, pe me'a fakahinehina 'oku tanaki atu ki he ngaahi me'a fufulu fale.

- Kapau 'oku kele 'a e vai, tuku ke tasilo pea toki sivi 'aki ha kongā tupenu ma'a, pepa taueli pe me'asivi kofi.
- Kumi ke 'ilo 'a e feitu'u 'okuma'u ai ha me'a tulu'i mei ho'o kapineti pe kopate fa'o'anga faito'o pe fa'o'anga naunau ki he ngaahi fakatu'upake.
- Kumi ke 'ilo a e tuku'anga 'o e kololine fakahinehina kuo tauhi 'i ha mafana ha loki 'o 'ikai laka hake 'i ha ta'u 'e taha. Ko e fakahinohino 'oku totonu ke ha ai 'oku ma'u 'i ai 'a e peseti 'e 8.25 'o e kemikale ko e sotiume haitulolokololaite.
- Ngaue'aki 'a e tepile 'i he peesi hoko ke ne tataki koe ki ha'o tu'utu'uni ki he lahi 'o e me'afakahinehina/faito'o te ke tanaki ki he vai', fakatata'aki eni, tanaki ha tuluta 'e 6 'o e me'afakahinehina/faito'o ki he kalani vai 'e taha kotoa pe. Liunga ua e faito'o kapau koe vai 'oku kele, lanu, pe fu'u momoko.
- Heu pea tuku ai ke toka he miniti 'e 30. Koe vai 'oku totonu pe ke nanamu ai 'a e kololini. Kapau 'e 'ikai 'asi e nanamu, toe ngaue'aki pe lahi tatau 'o e faito'o ne tanaki ki he vai pea tuku ai 'i ha toe miniti 'e 15 kimu'a pea ngaue'aki.
- Kapau 'oku fu'u malohi e ifo 'o e kololini, hua'i 'a e vai mei ha koniteina ma'a ki ha koniteina ma'a 'e taha pea tuku ai ha ngaahi houa pea toki ngaue'aki.



Lahi 'o e vai	Lahi 'o e faito'o ke tanaki†
Kuata e taha he lita kotoa pe	tuluta 'e 2
kalani 'e 1	tuluta 'e 6
kalani 'e 2	tuluta 'e 12 (1/8 sepuni ti)
kalani 'e 4	1/4 sepuni ti
kalani 'e 8	1/2 sepuni ti

Ki ha toe fakamatala:

<http://www.ready.gov/water>

<https://www.redcross.org/>

<http://water.epa.gov/drink/emergprep/emergencydisinfection.cfm>